

بعد از موت

(۹)

اس حد تک بھیا تک اور ہول ناک سزاؤں کا یہ صرف جسمانی پہلو ہے، وہاں انھیں ہر دم ذہنی اذیتوں سے بھی دوچار ہونا ہوگا۔ دوزخ کے باڑے میں ان کے درمیان جو تینوں میں دال بٹے گی۔ اس میں داخل ہوتے ہی یہ لوگ اس قدر ذہنی تناؤ کا شکار ہو جائیں گے کہ چھوٹے ہی ایک دوسرے پر لعنت کے دو ٹکڑے برسائیں گے۔ ایک دوسرے پر اپنے جرموں کا وبال ڈالنے کی کوشش کریں گے اور یہ سب کرتے ہوئے وہ بھول جائیں گے کہ کبھی ان کے درمیان میں محبت کے ناتے اور عقیدت کے واسطے رہے ہیں۔ ظاہر ہے وہ اپنی پیٹھوں پر عذاب کے تازیانے اور آگ کے چابک سہتے ہوئے اور کربھی کیا سکیں گے۔ بس یہی کہ دوسروں پر دل کی بھڑاس نکال لیں یا آپس میں تو تیکر کر لیں۔ غرض یہ کہ جب تک دوزخ میں رہیں گے ان کو آگ بھی جلانے گی اور ایک دوسرے کی لعنت ملامت بھی اور مقصود

یہی ہوگا کہ جسمانی تکلیف کے ساتھ ساتھ ذہنی تکلیف میں بھی مبتلا رہیں اور انھیں کسی پل چین نصیب نہ ہو:

كُلَّمَا دَخَلَتْ أُمَّةٌ لَعْنَتٌ أُخْتَتَهَا. ”ان میں سے ہر گروہ جب داخل ہوگا تو اپنے ساتھی

گر وہ پر لعنت کرے گا۔“ (الاعراف: ۷: ۳۸)

”وہ کہیں گے: پروردگار، ہم نے اپنے سرداروں اور بڑوں کی بات مانی تو انھوں نے ہمیں راستے سے بھٹکا دیا۔ پروردگار، ان کو دو گنا عذاب دے اور ان پر بڑی

وَقَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا فَاصْلُواْنَا السَّبِيلَا، رَبَّنَا إِنْتُمْ ضَعُفَيْنَ مِنَ الْعَذَابِ وَالْعُنُتُمْ لَعْنَا كَبِيرًا.

لعنت کر۔“ (الاحزاب: ۳۳: ۶۷-۶۸)

حَتَّىٰ إِذَا آدَرُكُوا فِيهَا جَمِيعًا قَالَتْ أُخْرِهِمْ
 لَأُولَهُمْ رَبَّنَا هَؤُلَاءِ أَضَلُّونَا فَانهِمُ عَذَابًا
 ضِعْفًا مِّنَ النَّارِ، قَالَ لِكُلِّ ضِعْفٌ وَلَكِنْ
 لَا تَعْلَمُونَ، وَقَالَتْ أُولَهُمْ لَأُخْرَهُمْ فَمَا
 كَانَ لَكُمْ عَلَيْنَا مِنْ فَضْلٍ فَلَوْقُوا الْعَذَابَ بِمَا
 كُنتُمْ تَكْسِبُونَ. (الاعراف: ٤-٣٨-٣٩)

”یہاں تک کہ جب سب وہاں اکٹھے ہو جائیں گے
 تو ان کے پچھلے انگلوں کے بارے میں کہیں گے: پروردگار،
 یہی لوگ ہیں جنہوں نے ہمیں گمراہ کیا، اس لیے انہیں
 آگ کا دہرا عذاب دے۔ ارشاد ہوگا: تم سب کے
 لیے دہرا (عذاب) ہے، مگر تم جانتے نہیں ہو۔ اس پر
 اگلے پچھلوں سے کہیں گے: (ہم مجرم ہیں) تو تمہیں
 بھی ہم پر کوئی فضیلت حاصل نہیں ہوئی، سو چکھو اپنے
 کیے کی پاداش میں عذاب کا مزہ۔“

ذہنی ٹارچر کرنے کے لیے انہیں وہاں حد درجہ ذلیل بھی کیا جائے گا۔ ان کو طعنے دیے جائیں گے۔ طنز آمیز باتوں
 کے پکوں کے لگائے جائیں گے۔ ان سے پوچھا جائے گا کہ اب تمہارے محبوب کہاں چلے گئے؟ وہ کیوں نہیں آ کر تمہیں
 بچالے جاتے؟ اس وقت یہ اتنے حواس باختہ ہوں گے کہ جواب ملنے کبھی کچھ کہیں گے اور کبھی کچھ۔ ان کی اس ذہنی
 اذیت کو بڑھانے کے لیے ان کی عقیدت کے مرکز وہ اصنام اور مورتیاں بھی ان کے ساتھ جلائی جائیں گی جن کے
 آگے انہوں نے اپنی جینین رگڑیں، ڈنڈوت کیے اور اپنی بیش بہا چیزیں ان پر قربان کر دی تھیں:

فَالْيَوْمَ تَجْرُونَ عَذَابَ الْهُونِ بِمَا كُنتُمْ
 تَسْتَكْبِرُونَ فِي الْأَرْضِ بِغَيْرِ الْحَقِّ وَبِمَا كُنتُمْ
 تَفْسُقُونَ. (الاحقاف: ٢٠)

”تم زمین میں ناحق تکبر اور نافرمانی کرتے رہے،
 اس لیے آج تمہیں ذلت کا عذاب دیا جائے گا۔“

ثُمَّ قِيلَ لَهُمْ أَيْنَ مَا كُنتُمْ تُشْرِكُونَ مِنْ
 دُونِ اللَّهِ، قَالُوا ضَلُّوا عَنَّا بَلْ لَمْ نَكُنْ نَدْعُوا
 مِنْ قَبْلُ شَيْئًا، كَذَلِكَ يَضِلُّ اللَّهُ الْكَافِرِينَ.
 (المومن: ٢٣-٤٢)

”پھر ان سے پوچھا جائے گا کہ اب کہاں ہیں اللہ
 کے سوا وہ دوسرے خدا جن کو تم شریک کرتے تھے؟ وہ
 جواب دیں گے: کھوئے گئے وہ ہم سے، بلکہ ہم اس
 سے پہلے کسی چیز کو نہ پکارتے تھے۔ اس طرح اللہ ان
 کافروں کے حواس گم کر دے گا۔“

إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ
 جَهَنَّمَ. (الانبیاء: ٩٨)

”تم اور تمہارے معبود جن کو اللہ کے سوا پوجتے رہے
 ہو، اب جہنم کا ایندھن ہیں۔“

جسمانی اور ذہنی عذاب کیا کم ہوں گے کہ ان کا وہاں سب سے بڑی محرومی سے بھی سامنا ہو جائے گا۔ یہ سزا ان
 کے لیے اس قدر سخت ہوگی کہ اس کے سامنے انہیں اپنی سب مشکلیں آسان اور سب مصیبتیں ہلکی محسوس ہوں گی۔ اور

ایسا کیوں نہ ہو کہ یہ اس عظیم الشان نعمت سے محرومی ہوگی کہ جو اس سے محروم ہوا، وہ سب کچھ پا کر بھی تہی دامن رہا اور جس کے مقدر میں اس کا ملنا ٹھہرا وہ سب کچھ کھو کر بھی فائدے میں رہا۔ یہ نعمت ہے پروردگار عالم کی نگاہ التفات کی، اس کے جلووں کے مشاہدے اور اس کی تجلیات سے حظ اٹھانے کی۔ مگر یہ نصیب جلے اور قسمت کے مارے اس سے ایک سر محروم رہ جائیں گے:

كَأَلَّا أَنَّهُمْ عَنْ رَبِّهِمْ يَوْمَئِذٍ لَّمْ حُجُّوا بُونَ. ”ہرگز نہیں، اُس دن تو یہ اپنے پروردگار سے روک (المطففين ۸۳: ۱۵) دیے جائیں گے۔“

آگ کی لپٹوں، کھولتے پانی، مکروہ ترین کھانے، حسرت و ندامت بھری محرومیوں سے بچنے کے لیے یہ مجرمین کئی حیلے کریں گے، مگر ان کی سب کوششیں اکارت اور ہر سعی بے فائدہ رہ جائے گی۔ وہ لوگ جو پٹھے پر ہاتھ دھرنے نہیں دیتے، وہاں رو رو کر اپنے جرموں کا اعتراف کریں گے تاکہ کسی طرح ان مصیبتوں سے خلاصی ہو۔ مگر انھیں عدل و انصاف کے تمام تقاضے پورے کرتے ہوئے سزا دی گئی ہوگی، اس لیے وہاں اعتراف کرنے کا کچھ فائدہ نہ ہوگا۔ محض حسرت ہوگی جس کا وہ اظہار کریں گے:

فَاعْتَرَفْنَا بِذُنُوبِنَا فَهَلْ إِلَىٰ خُرُوجٍ مِّنْ سَبِيلٍ. (المومن ۴۰: ۱۱) ”ہم نے اپنے گناہوں کا اقرار کر لیا تو کیا اب یہاں سے نکلنے کی کوئی صورت ہے؟“

وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ، فَاَعْتَرَفُوا بِذُنُوبِهِمْ، فَنَسْحَقًا لِأَصْحَابِ السَّعِيرِ. (الملك ۶۷: ۱۰-۱۱) ”اور وہ کہیں گے: اگر ہم سنتے یا سمجھتے تو (آج) ان دوزخ والوں میں نہ ہوتے۔ اس طرح وہ اپنے گناہ کا اعتراف کر لیں گے، تو اب لعنت ہو ان دوزخ والوں پر۔“

یہی اعترافات وہ خدا کے حضور کر کے چاہیں گے کہ انھیں دوزخ سے نکال کر دنیا میں جانے کا ایک موقع عنایت ہو۔ اب کے باروہ بہت ہی صالح زندگی گزاریں گے۔ لیکن پروردگار عالم ان کی گزارش کو سننا اور اس کو مان لینا تو بہت دور کی بات، انھیں اس طرح دھتکار دے گا، جس طرح کسی کتے کو دھتکار دیا جاتا ہے۔ مزید یہ کہ وہ انھیں آگ کے الاؤ میں پھینکوا کر ان کی التجاؤں اور آہ وزاریوں سے بالکل ہی لائق ہو جائے گا:

قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ، رَبَّنَا أَخْرِجْنَا مِنْهَا فَإِنَّا عِدْنَا فَإِنَّا ظَالِمُونَ، قَالَ أَحْسَبُوا فِيهَا وَلَا تَكَلِّمُونَ. ”وہ کہیں گے کہ اے ہمارے رب، ہماری بدبختی ہم پر چھا گئی تھی اور ہم واقعی گمراہ لوگ تھے۔ اے ہمارے رب، ہمیں یہاں سے ایک مرتبہ نکال دے، اگر ہم پھر ایسا کریں تو یقیناً ہم ہی ظالم ہوں گے۔ حکم ہوگا: (المومنون ۲۳: ۱۰۶-۱۰۸)“

نقطہ نظر

دور ہو، اسی میں پڑے رہو اور مجھ سے بات نہ کرو۔“
 قَالَ كَذَلِكَ أَتَتْكَ آيَاتُنَا فَنَسِيْتَهَا، وَكَذَلِكَ
 الْيَوْمَ تُنْسَى. (طہ: ۲۰-۱۲۶)
 ”ارشاد ہوگا: اسی طرح ہماری آیتیں تمہارے پاس
 آئی تھیں تو تم نے انہیں نظر انداز کر دیا تھا۔ آج تمہیں
 بھی اسی طرح نظر انداز کر دیا جائے گا۔“

دوزخ پر مامور فرشتوں سے بھی رحم کی کوئی امید نہ ہوگی۔ وہ نہایت ترش مزاج اور سخت گیر ہوں گے۔ ان کی
 درگت بننے دیکھ کر انہیں بالکل رحم نہ آئے گا اور وہ اُس سزا کو جاری رکھیں گے جس کا حکم ان کے پروردگار نے دے
 رکھا ہوگا۔ بلکہ اُس دن فرشتوں کی تو کیا بات، دوزخ بھی غضب سے پھری ہوگی اور ان پر ذرا ترس نہ کھائے گی۔ وہ
 خدا کی لے میں اپنی لے ملا کر عرض کرے گی کہ ایسے مجرموں کے لیے میرے اندر بڑی وسعت ہے۔ اگر مزید بھی ان
 جیسے ہوں تو انہیں بھی تباہ حال کر چھوڑوں:

عَلَيْهَا مَلَكَةٌ غَلَاظٌ شِدَادٌ لَا يَعْصُونَ
 اللَّهَ مَا أَمَرَهُمْ وَيَفْعَلُونَ مَا يُؤْمَرُونَ.
 (التحریم: ۶: ۶۶)
 ”اُس (جہنم کی آگ) پر درشت مزاج اور سخت گیر
 فرشتے مامور ہوں گے۔ اللہ انہیں جو حکم دے گا، وہ
 نافرمانی نہیں کریں گے اور وہی کچھ کریں گے جس کا
 انہیں حکم ملے گا۔“
 يَوْمَ نَقُولُ لِجَهَنَّمَ هَلِ امْتَلَأْتِ وَتَقُولُ
 هَلْ مِنْ مَزِيدٍ. (ق: ۵۰: ۳۰)
 ”اُس دن کو یاد رکھو جب ہم جہنم سے پوچھیں گے:
 کیا تو بھر گئی ہے؟ اور وہ جواب دے گی: کیا کچھ اور
 بھی ہیں؟“

اب دوزخی کوشش کریں گے کہ عذاب کی ان گھناؤنی صورتوں سے اگر نجات ممکن نہیں تو انہیں کچھ کھانے پینے
 کو ملے جس سے ان کی سزاؤں میں کچھ تخفیف پیدا ہو۔ اس کے لیے وہ اہل جنت سے بھیک مانگیں گے، مگر وہ لوگ
 کسی طرح کی امداد دینے کے بجائے انہیں صاف جواب دے دیں گے:

وَنَادَى أَصْحَابُ النَّارِ أَصْحَابَ الْجَنَّةِ أَنْ
 أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ،
 قَالُوا إِنَّ اللَّهَ حَرَّمَهُمَا عَلَى الْكَافِرِينَ.
 (الاعراف: ۵۰)
 ”اہل جنت کو (دیکھ کر) یہ دوزخ والے آواز دیں
 گے کہ (اپنے ہاں کا) کچھ پانی یا کچھ روزی جو اللہ نے
 تمہیں عطا فرمائی ہے، ہمیں بھی عنایت کرو۔ وہ جواب
 دیں گے کہ اللہ نے یہ دونوں چیزیں مکروں کے لیے
 حرام کر رکھی ہیں۔“

جب ہر طرف سے مدد ملنے کی توقع دم توڑ جائے گی تو یہ کوشش کریں گے کہ کسی طرح اس جہنم سے نکل بھاگیں۔ مگر ایسا ہونا ناممکنات میں سے ہوگا کہ اُس جیل پر مقرر کیے گئے داروغے انہیں بھاگنے کہاں دیں گے؟ سوان کی طرف سے کی جانے والی ہر ایسی کوشش ان کی سزا میں اضافے ہی پر منتج ہوگی۔ وہاں سے نکل بھاگنا تو ایک طرف رہا، وہ اگر ایک قسم کی سزا سے عافیت پا کر دوسری آفت میں پناہ ڈھونڈنے کی کوشش کریں گے تو اس کی بھی وہاں اجازت نہ پائیں گے:

”رہے وہ لوگ جنہوں نے نافرمانی کی تو ان کا ٹھکانا دوزخ ہے۔ جب وہ اس میں سے نکلنے کی کوشش کریں گے، اسی میں دھکیل دیے جائیں گے اور کہا جائے گا: چکھو اب اس دوزخ کے عذاب کا مزہ، جسے تم جھٹلاتے رہے ہو۔“

وَأَمَّا الَّذِينَ فَسَقُوا فَمَأْوَاهُمُ النَّارُ، كَلَّمَا أَرَادُوا أَنْ يَخْرُجُوا مِنْهَا أُعِيدُوا فِيهَا وَقِيلَ لَهُمْ ذُوقُوا عَذَابَ النَّارِ الَّتِي كُنْتُمْ بِهِ تُكذِّبُونَ. (السجدة ۳۲: ۲۰)

”ان کی سرکوبی کے لیے لوہے کے ہتھوڑے ہوں گے۔ وہ اس کے کسی عذاب سے جب بھی نکلنا چاہیں گے، دوبارہ اسی میں دھکیل دیے جائیں گے کہ (اب اسی میں رہو) اور چکھو جلنے کی سزا کا مزہ۔“

وَأَلْهَمُهُمْ مَقَامِعَ مِنْ حَدِيدٍ، كَلَّمَا أَرَادُوا أَنْ يَخْرُجُوا مِنْهَا مِنْ غَمٍّ أُعِيدُوا فِيهَا وَذُوقُوا عَذَابَ الْحَرِيقِ. (الحج ۲۲: ۲۱-۲۲)

غرض یہ کہ عذاب سے بچنے کے لیے ان کے سب حیلے ناکام ہو جائیں گے۔ وہ جان لیں گے کہ چیخیں یا چلائیں، رہنا اب یہیں ہے اور عذاب کا ختم ہو جانا تو دور کی بات، اس میں کسی کمی کا بھی کوئی امکان نہیں۔ اب ان کے لیے کرنے کا کام بس یہی رہ گیا ہے کہ وہ آگ سے بھاگیں تو کھولتے پانی میں جا پڑیں اور وہاں سے جان چھڑائیں تو پھر آگ میں دھکیل دیے جائیں:

”وہ (عذاب) ان کے لیے بلکانہیں کیا جائے گا اور لَا يُفْتَرُ عَنْهُمْ وَهُمْ فِيهِ مُبْلِسُونَ۔ وہ اسی میں مایوس ہو کر پڑے رہیں گے۔“

(الزخرف ۴۳: ۷۵)

”یہ وہی جہنم ہے جس کو یہ مجرم جھٹلاتے رہے۔ اب اس کے اور کھولتے ہوئے پانی کے درمیان گردش کرتے رہیں گے۔ پھر اے جن وانس، تم اپنے رب کی کن کن شانوں کو جھٹلاؤ گے۔“

هَذِهِ جَهَنَّمُ الَّتِي يُكَذِّبُ بِهَا الْمُجْرِمُونَ، يَطُوفُونَ بَيْنَهَا وَبَيْنَ حَمِيمٍ آتٍ، فَبِأَيِّ آلَاءِ رَبِّكُمَا تُكَذِّبَانِ. (الرحمن ۵۵: ۴۳-۴۵)

نقطہ نظر

ان پر چھائی ہوئی ناامیدی اور یاسیت جب اپنی انتہاؤں کو چھونے لگے گی تو وہ موت کی تمنا کریں گے۔ اس کے جواب میں انہیں بتادیا جائے گا کہ اب موت کہاں! تمہیں تو زندہ رہنا ہے اور وہ بھی اسی حالت میں:

وَنَادُوا يَمْلِكُ لِيَقْضِ عَلَيْنَا رَبُّكَ، قَالَ
إِنَّكُمْ مُّكْتَبُونَ. (الزخرف ۴۳: ۷۷)

خاتمہ ہی کر دینا چاہیے۔ وہ جواب دے گا: (اب تو اسی حال میں) تم کو رہنا ہے۔“

ان کو دی جانے والی یہ زندگی نام کی ہوگی، وگرنہ حقیقت میں یہ موت سے بھی بدتر ہوگی۔ ان کے آس پاس ہر جگہ موت سا یہ فلگن ہوگی، مگر موت پھر بھی نہ آئے گی اور عذاب ہوگا کہ بڑھتا ہی چلا جائے گا:

ثُمَّ لَا يَمُوتُ فِيهَا وَلَا يَحْيَىٰ.

”پھر نہ اس (آگ) میں مرے گا نہ جیے گا۔“

(الاعلیٰ ۸۷: ۱۳)

يَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ،
وَمِنْ وَرَاءِ هَذَا غَلِيظٌ. (ابراہیم ۱۴: ۱۷)

”موت ہر طرف سے اس پر پل پڑ رہی ہوگی، لیکن وہ مرنے نہ پائے گا اور آگے ایک اور سخت عذاب اس کا منتظر ہوگا۔“

خدایا، ہمیں اس عذاب سے اپنی پناہ میں رکھنا!

[باقی]

